

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಸುಭಾಷಿತಪದ್ಧತಿಃ ಅಷ್ಟಾವಿಂಶೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಸುಭಾಷಿತಪದ್ಧತಿಃ ಅಷ್ಟಾವಿಂಶೀ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕಲಾಸು ಕಾಷ್ಠಾಮಾತಿಷ್ಠ ಭೂಮ್ನೇ ಸಂಬಂಧಿನಾಮಪಿ |  
ಪಾದುಕಾ ರಂಗಧುರ್ಯಸ್ಯ ಭರತಾರಾಧ್ಯತಾಂ ಗತಾ || ೧೮.೧ ||

ಸಂತಃ ಸ್ವದೇಶಪರದೇಶವಿಭಾಗಶೂನ್ಯಂ  
ಹಂತ ಸ್ವವೃತ್ತಿಮನಘಾಂ ನ ಪರಿತ್ಯಜಂತಿ |  
ರಾಜ್ಯೇ ವನೇ ಚ ರಘುಪುಂಗವಪಾದರಕ್ಷಾ  
ನೈಜಂ ಜಹೌ ನ ಖಿಲು ಕಂಟಕಶೋಧನಂ ತತ್ || ೧೮.೨ ||

ಬ್ರಹ್ಮಾಸ್ತ್ರತಾಮಧಿಜಗಾಮ ತೃಣಂ ಪ್ರಯುಕ್ತಂ  
ಪುಣ್ಯಂ ಶರವ್ಯಮಭವತ್ ಪಯಸಾನ್ನಿಧಿವಾ |  
ಪೃಥ್ವೀಂ ಶಶಾಸ ಪರಿಮುಕ್ತಪದಂ ಪದತ್ರಂ  
ಕಿಂ ವಾ ನ ಕಿಂ ಭವತಿ ಕೇಳಿವಿಧೌ ವಿಭೂನಾಂ || ೧೮.೩ ||

ಅನ್ಯೇಷು ಸತ್ಸ್ವಪಿ ನರೇಂದ್ರಸುತೇಷು ದೈವಾದ್  
ಭ್ರಷ್ಟಃ ಪದಾದಧಿಕರೋತಿ ಪದಂ ಪದಾರ್ಹಃ |  
ಪ್ರಾಯೋ ನಿರ್ದರ್ಶಯತಿ ತತ್ ಪ್ರಥಮೋ ರಘೂಣಾಂ  
ತತ್ಪಾದಯೋಃ ಪ್ರತಿನಿಧೀ ಮಣಿಪಾದುಕೇ ವಾ || ೧೮.೪ ||

ಚರಣಮನಘವೃತ್ತೇಃ ಕಸ್ಯಚಿತ್ಪ್ರಾಪ್ಯ ನಿತ್ಯಂ  
ಸಕಲಭುವನಗುಪ್ತೈ ಸತ್ಪಥೇ ವರ್ತತೇ ಯಃ |  
ನರಪತಿಬಹುಮಾನಂ ಪಾದುಕೇವಾಧಿಗಚ್ಛತ್  
ಸ ಭವತಿ ಸಮಯೇಷು ಪ್ರೇಕ್ಷಿತಜ್ಞೈರುಪಾಸ್ಯಃ || ೧೮.೫ ||

ರಾಮೇ ರಾಜ್ಯಂ ಪಿತುರಭಿಮತಂ ಸಮ್ಮತಂ ಚ ಪ್ರಜಾನಾಂ  
 ಮಾತಾ ವವ್ರೇ ತದಿಹ ಭರತೇ ಸತ್ಯವಾದೀ ದದೌ ಚ |  
 ಚಿಂತಾತೀತಃ ಸಮಜನಿ ತದಾ ಪಾದುಕಾಗ್ಯಾಭಿಷೇಕೋ  
 ದುರ್ವಿಜ್ಞಾನಸ್ವಹೃದಯಮಹೋ ದೈವಮತ್ರ ಪ್ರಮಾಣಂ || ೨೮.೬ ||

ನಾತಿಕ್ರಾಮೇಚ್ಚರಣವಹನಾತ್ಪಾದುಕಾ ಪಾದಪೀಠಂ  
 ಯದ್ವಾಽಽಸನ್ನಂ ಪರಮಿಹ ಸದಾ ಭಾತಿ ರಾಜಾಸನಸ್ಯ |  
 ಪೂರ್ವತ್ರೈವ ಪ್ರಣಿಹಿತಮಭೂದ್ಧಂತ ರಾಮೇಣ ರಾಜ್ಯಂ  
 ಶಂಕೇ ಭರ್ತುರ್ಬಹುಮತಿಪದಂ ವಿಕ್ರಮೇ ಸಾಹಚರ್ಯಂ || ೨೮.೭ ||

ಪ್ರತಿಪದಚಪಲಾಽಪಿ ಪಾದುಕಾ  
 ರಘುಪತಿನಾ ಸ್ವಪದೇ ನಿವೇಶಿತಾ |  
 ಸಮಜನಿ ನಿಭೃತಸ್ಥಿತಿಸ್ತದಾ  
 ಭವತಿ ಗುಣಃ ಶ್ರಿಯಮಭ್ಯುಪೇಯುಷಾಂ || ೨೮.೮ ||

ಗತಿಹೇತುರಭೂತ್ ಕ್ವಚಿತ್ಪದೇ ಸ್ಥಿತಿಹೇತುರ್ಮಣಿಪಾದುಕಾ ಕ್ವಚಿತ್ |  
 ನ ಹಿ ವಸ್ತುಷು ಶಕ್ತಿನಿಶ್ಚಯೋ ನಿಯತಿಃ ಕೇವಲಮೀಶ್ವರೇಚ್ಛಯಾ || ೨೮.೯ ||

ಅಧರೀಕೃತೋಽಪಿ ಮಹತಾ ತಮೇವ ಸೇವೇತ ಸಾದರಂ ಭೂಷ್ಣಃ |  
 ಅಲಭತ ಸಮಯೇ ರಾಮಾತ್ ಪಾದಾಕ್ರಾಂತಾಽಪಿ ಪಾದುಕಾ ರಾಜ್ಯಂ || ೨೮.೧೦ ||

|| ಇತಿ ಶ್ರೀಪಾದುಕಾಸಹಸ್ರೇ ಸುಭಾಷಿತಪದ್ಧತಿಃ ಅಷ್ಟಾವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||